

हाइवे चैनल

डाक-12 जुलाई, गुरुवार 2018

वर्ष-21 अंक-44 | बिलासपुर, बुधवार 11 जुलाई 2018 | पृष्ठ-8 मूल्य-2 रुपया | बिलासपुर | रायपुर | जगदलपुर से प्रकाशित

सुको की सरकार को फटकार-ताजमहल को बंद कर दो या तोड़ दो वरना करो मरम्मत

नई दिल्ली, 11 जुलाई (एजेंसी)। सुप्रीम कोर्ट ने ताजमहल के संरक्षण को लेकर उठाए गए कदमों को लेकर केंद्र तथा उसके प्राधिकारियों को बुधवार को आड़े हाथों लिया और कहा कि मुगलकाल की इस ऐतिहासिक इमारत के संरक्षण को लेकर कोई उम्मीद नजर नहीं आती है। सुप्रीम कोर्ट ने इस बात पर भी नाराजगी जताई कि उत्तर प्रदेश सरकार ताज महल की सुरक्षा और उसके संरक्षण को लेकर दृष्टि पत्र लाने में विफल रही है।

यौन उत्पीड़न मामले में तीन पादरियों की अग्रिम जमानत खारिज

कोच्चि, 11 जुलाई (एजेंसी)। केरल हाईकोर्ट ने एक महिला का यौन उत्पीड़न करने के आरोपी मलंकारा सिरियन ऑर्थोडॉक्स चर्च के तीन पादरियों की अग्रिम जमानत याचिकाओं को खारिज कर दिया। पादरी अब्राहम वर्गाज उर्फ सोनी वर्गाज, जॉब मैथ्यू और जेस के जॉर्ज ने केरल पुलिस की अपराध शाखा द्वारा अपने खिलाफ मामले दर्ज किये जाने के तुरंत बाद अदालत का दरवाजा खटखटाया था।

फीस के नाम पर स्कूल ने 5 घंटे तक 50 बच्चियों को बनाया बंधक



केजरीवाल ने मांगी रिपोर्ट सिसोदिया ने जताई नाराजगी

दिल्ली के राबिया गर्ल्स पब्लिक स्कूल ने फीस जमा न कराने के नाम पर नर्सरी और केजी की 50 से ज्यादा बच्चियों को करीब 5 घंटे तक वेसमेंट में बंधक बनाकर रखने के मामले में उप-मुख्यमंत्री मनीष सिसोदिया ने अपनी नाराजगी जाहिर की है। सिसोदिया ने टवीट कर कहा कि यह खबर सुनकर मुझे धक्का लगा है। उन्होंने कहा कि मैंने अफसरों को इस मामले में कड़ी कार्रवाई करने को कहा है। वहीं दिल्ली सीएम अरविंद केजरीवाल ने भी इस मामले में रिपोर्ट मांगी है।

नई दिल्ली, 11 जुलाई (एजेंसी)। हौजकाजी इलाके में स्कूल की फीस जमा न कराने पर स्कूल में 59 मासूम बच्चियों को उमस भरी गर्मी के बीच एक कमरे में बंद कर दिया गया। दोपहर के समय अधिभावक जब बच्चियों को लेने स्कूल पहुंचे तो इसका पता चला। बच्चियों का गर्मियों में भूख-प्यास से बुरा हाल था। अपने बच्चों की हालत देखकर परिजन बिफर गए। स्कूल के बाहर जमकर हंगामा किया गया। मामले की सूचना मिलते ही जिले के वरिष्ठ पुलिस अधिकारी मौके पर पहुंचे। परिजनों की शिकायत पर पुलिस ने मासूमों को जबरन बंधक बनाने और जेजे एक्ट की धारा 75 के तहत मुकद्दमा दर्ज कर लिया। फिलहाल हौजकाजी थाना पुलिस छानबीन कर रही है। बहलीमारान स्थित गली कासिम जान में राबिया गर्ल्स पब्लिक स्कूल है। यहाँ नर्सरी से 12वीं कक्षा तक की पढ़ाई होती है।

आरोप है कि सोमवार सुबह जब स्कूल खुला तो सुबह 6.45 बजे नर्सरी और केजी कक्षा की छात्राओं के पैरेंट्स अपने-अपने बच्चों को यहां छोड़ गए। दोपहर करीब 12.30 बजे वह अपने-अपने बच्चों को लेने पहुंचे तो पता चला कि 59 बच्चियां अपनी क्लास में नहीं थीं। कर्मचारियों से पूछा गया तो पता चला कि फीस न चुकाने पर स्कूल की एचएम (हेड मास्टर) फरह दीवा खान के कहने पर इन बच्चियों को स्कूल के वेसमेंट में रखा गया है।

परिजन वहां पहुंचे तो देखा कि बच्चियों को एक तहखाने नुमा कमरे में जमीन पर बिठायी हुआ था। परिजनों का आरोप था कि वहां पंखा भी नहीं थे। साथ ही चार और पांच साल की सभी बच्चियों की भूख व प्यास से बुरी हालत थी। अपने परिजनों को देखकर बच्चियों ने रोना शुरू कर दिया। गुस्साए परिजनों ने जब एचएम

से बातचीत करने का प्रयास किया तो उन्होंने बदतमीजी दिखाते हुए परिजनों को बाहर फिकवाने की बात की। जिले के एडिशनल डीसीपी आल्टो अलफॉसो ने बताया कि पैरेंट्स की शिकायत पर जेजे एक के तहत मुकद्दमा दर्ज कर लिया गया है। साथ ही इस बात का भी पता लगाया जा रहा है कि बच्चों को कमरे में बंद करने के लिए किसने निर्देश दिया था। दूसरी तरफ प्रकरण में स्कूल प्रशासन ने कहा है कि स्कूल में एक एक्टिविटी रूम है जहां कुछ देर बच्चों को बैठने के लिए कहा गया था। इसके अलावा किसी भी बात पर उन्होंने टिप्पणी करने से इंकार किया है और कहा है कि उन्होंने अपना पक्ष पुलिस को दे दिया है।

संकल्प बाल आश्रय गृह से तीन बच्चे गायब

प्रबंधन की लापरवाही एक बार फिर उजागर



हाइवे चैनल रायपुर, 11 जुलाई


सिविल लाइन थाना अंतर्गत संकल्प बाल आश्रय गृह से तीन बच्चों के गायब होने की सूचना सिविल लाइन थाने में लिखाई गई है। शिकायतकर्ता के मुताबिक इन बच्चों को अज्ञात व्यक्ति द्वारा बहला फुसलाकर ले जाया गया है। वहीं प्रबंधन अपनी लापरवाही को छुपाने के लिये अपहरण का मामला थाने में दर्ज कराया है। राजधानी के संकल्प बाल आश्रय गृह कैलाश रेसीडेंसी सिविल लाइन से 8 जुलाई की रात ढाई बजे तीन नाबालिग बच्चे बाथरूम की दीवार फांदकर भाग निकले। इनमें अजय कुमार पिता बाल किशोर उम्र 14 वर्ष, राम आशिक पिता मनोज दास उम्र 17 वर्ष, दीपक विश्वकर्मा पिता जयपाल उम्र 17 वर्ष तीनों युवक नाबालिग हैं। वहीं प्रबंधन ने अपहरण का मामला दर्ज कराया है। शिकायतकर्ता रोशन कुमार पिता

मामले में प्रबंधन की लापरवाही साफ तौर पर उजागर हो रही है। नाबालिगों को लगभग पूरे घटनाक्रम में कम से कम दो घंटे का समय लगा होगा किंतु प्रबंधन की ओर से ऐसी कोई व्यवस्था देखने को नहीं मिली जो बच्चों को देखरेख में हो। एक तरफ यह मामला फरारी का हो सकता है। किंतु प्रबंधन अपने बचाव के लिये अपहरण का मामला थाने में दर्ज कराया है।

जोइतराम निषाद उम्र 21 वर्ष ने थाने में मामला दर्ज कराया है। उनका कहना है कि अज्ञात आरोपी से बच्चे संपर्क में थे जिसके बाद आरोपी ने बच्चों को बहला फुसलाकर वहां से भाग दिया। बताया जा रहा है कि बच्चे बाथरूम से रोशनदान को तोड़कर कपड़े की रस्सी बनाकर तीन मंजिले मकान से नीचे उतरते हैं और फिर फरार हैं। तीनों बच्चे कोरिया, सतना और समस्तीपुर बिहार के रहने वाले बताया जा रहा है। इस पूरे मामले में अपहरण के तहत मामला दर्ज कर पुलिस जांच में जुटी हुई है। वहीं आसपास के रहने वाले व्यक्तियों से मिली जानकारी के अनुसार बाल आश्रय गृह में कोई चौकीदार

ब्रेकिंग न्यूज

मोदी पंजाब से फूंकेंगे चुनावी बिगुल किसानों को करेंगे संबोधित



चंडीगढ़, 11 जुलाई (एजेंसी)। प्रधानमंत्री नरेन्द्र मोदी बुधवार को पंजाब के मुक्तसर जिले में कृषि कल्याण रैली में किसानों को संबोधित करने वाले हैं, इसके मद्देनजर राज्य पुलिस ने सुरक्षा के पुख्ता इंतजाम किए हैं। भाजपा सरकार ने धान के मूल्य में 200 रुपए प्रति किंटल वृद्धि करने का ऐलान किया है। इस घोषणा का सियासी लाभ लेने के लिए अकालियों और भाजपाइयों ने श्री मुक्तसर साहिब अधीन आते शहर मलौत में बड़ी धन्यवाद रैली रखी है जिसमें देश के प्रधानमंत्री नरेन्द्र मोदी शिरकत कर रहे हैं।

प्रणब मुखर्जी के बाद अब रतन टाटा आरएसएस प्रमुख के साथ मंच करेंगे साझा

नई दिल्ली, 11 जुलाई (एजेंसी)। पूर्व राष्ट्रपति प्रणब मुखर्जी के बाद अब उद्योगपति रतन टाटा राष्ट्रीय स्वयंसेवक संघ के एक कार्यक्रम में हिस्सा लेंगे। संघ के एक पदाधिकारी ने बताया कि टाटा और भागवत नाना पालकर स्मृति समिति द्वारा 24 अगस्त को आयोजित एक कार्यक्रम में शामिल होंगे। इस एनजीओ का नाम संघ प्रचारक नाना पालकर के नाम पर रखा गया। इस समिति का परिसर मुंबई के टाटा मेमोरियल अस्पताल के पास है और यह अस्पताल के कैंसर मरीजों की मदद करती है। संघ के पदाधिकारी ने बताया कि टाटा इस परिसर का दौरा कर चुके हैं और वह एनजीओ के कार्य से अवगत है। टाटा ट्रस्ट के प्रवक्ता ने टिप्पणी करने से इंकार करते हुए कहा कि अगर ऐसा होता है तो यह उनका निजी मामला होगा। इससे पहले रतन टाटा अपने 79वें जन्मदिन पर 29 दिसंबर, 2016 को नागपुर में राष्ट्रीय स्वयंसेवक मुख्यालय गए थे। उनके प्रवक्ता ने इसे शिष्टाचार भेंट बताया था। समिति के सचिवों ने बताया कि 24 अगस्त को हमारे संस्थापक पालकर के शताब्दी वर्ष और हमारे संगठन के गोल्डन जुबली वर्ष के अवसर पर पधारने के लिए हमने टाटा से संपर्क किया। लेकिन उन्होंने ना तो स्वीकार किया और ना ही अस्वीकार किया। इसलिए हम आशावादी हैं।

भूखलन से 8 बच्चों समेत 9 की मौत



इफाल, 11 जुलाई (एजेंसी)। मणिपुर के तामेंगलॉंग जिले में बुधवार को तीन स्थानों पर भूस्खलन के कारण आठ बच्चों समेत नौ लोगों की मौत हो गई। तामेंगलॉंग के वार्ड नंबर चार स्थित न्यू सलेम में भूस्खलन से एक ही परिवार के पांच बच्चों की मौत हो गई। वे सभी सगे भाई-बहन थे। भूस्खलन के कारण इलाके के कई मकान क्षतिग्रस्त हो गये। स्थानीय लोगों ने बताया कि प्रभावित इलाकों में पानी निकलने की वजह से बच्चे बह गये।

सड़कों से संपर्क टूट गया है। इलाके के लोगों में घटना के बाद से दहशत है। लोगों की मदद के लिए अग्निशमन विभाग के अधिकारियों को लगाया गया है।

पास ही के एक अन्य इलाके में भी भूस्खलन हुआ जिसमें दो भाई-बहन की मौत हो गई। इसके अलावा वार्ड न. दो के नीगाईलुआंग में एक महिला और उसका बेटा भूस्खलन की चपेट में आ गये। जिला अधिकारी और पुलिस शवों की तलाश कर रही है और स्थिति सामान्य करने का प्रयास कर रही है। भूस्खलन के कारण इलाके का राष्ट्रीय राजमार्ग और अन्य

उपराज्यपाल ने तीन आईएस अफसरों का किया तबादला, भड़की केजरीवाल सरकार

नई दिल्ली, 11 जुलाई (एजेंसी)। सुप्रीम कोर्ट के फैसले के बाद भी दिल्ली सरकार और उपराज्यपाल के बीच चल रही जंग पर विराम लगता दिखाई नहीं दे रहा है। अब एलजी अनिल बैजल द्वारा तीन आईएस अफसरों का तबादला किए जाने के बाद विवाद फिर से बढ़ गया है। तबादले का ये आदेश सुप्रीम कोर्ट के उस फैसले के कुछ दिन बाद आया है जिसमें दिल्ली के उपराज्यपाल के अधिकार क्षेत्र भूमि, पुलिस और कानून व्यवस्था तक सीमित करने की बात कही गई थी।



एलजी के आदेश के अनुसार सौम्या गुप्ता को संजय गोगयल की जगह शिक्षा विभाग का निदेशक बनाया गया है, जबकि चंचल यादव को एलजी का विशेष सचिव बनाया गया है। इससे पहले चंचल यादव दक्षिण डीएमसी की डिप्टी कमिश्नर थीं। वसंत कुमार एन को ट्रेड एंड टैक्स का स्पेशल कमिश्नर बनाया गया है। वहीं दिल्ली के

उपमुख्यमंत्री मनीष सिसोदिया ने इस फैसले का विरोध किया है। सिसोदिया ने कहा कि एलजी ने सेवा विभाग अपने पास रख लिया है और हुक्म चला रहे हैं। शिक्षा निदेशक की नियुक्ति के पहले उन्हें मशविरा करना चाहिए था। उन्होंने कहा कि दिल्ली सरकार हड़िया के ऊपर बजट का 26 फीसदी खर्च कर रही है लेकिन उन्होंने इस मुद्दे पर हमसे पूछा तक नहीं। बता दें कि मुख्यमंत्री अरविंद केजरीवाल ने सोमवार को उप-राज्यपाल को पत्र लिखकर हैरानी जताते हुए कहा कि वह दिल्ली सरकार और केंद्र के बीच अधिकारों को लेकर रसाक्षी पर आए सुप्रीम कोर्ट के हालिया फैसले को चुनिंदा तरीके से कैसे स्वीकार कर सकते हैं। इस पर बैजल ने अपने जवाब में कहा कि सुप्रीम कोर्ट के फैसले को चुनिंदा तरीके से स्वीकार करने का उन पर गलत इमाम है।

कूड़ा प्रबंधन नहीं होने पर जम्मू कश्मीर को सुप्रीम कोर्ट ने ठोका एक लाख का जुर्माना

जम्मू, 11 जुलाई (एजेंसी)। शहरों में बढ़ती गंदगी और सरकारों के पास उससे निपटने के ठोस प्रबंध नहीं होने से खफा सुप्रीम कोर्ट ने देश के दस राज्यों पर जुर्माना डाला है। इसमें जम्मू कश्मीर भी शामिल है। एससी ने एक-एक लाख का जुर्माना सभी राज्यों को डाला है। माननीय अदालत ने अपनी नाराजगी जताते हुए कहा कि जब कोर्ट हस्तक्षेप करता है तो जजों पर ज्यूडिशियल एक्टिविज्म का आरोप लगाया जाता है पर ऐसे में हालात में कोर्ट क्या करे जब सरकारों का रवैया गैरजिम्मेदाराना हो। जस्टिस एम बी लोकर और दीपक गुप्ता ने दिल्ली सरकार और उसके लोकफिटनेट गवर्नर को जवाब देने को कहा है और पूछा है कि ओखला, भलसवा और गाजीपुर में जो कूड़े के पहाड़ हैं उनका क्या किया जाए। उन्होंने कहा, आन देखो कि दिल्ली कूड़े में दब रही है और मुम्बई भी सिक्कड़ रही है। परन्तु सरकारें कुछ नहीं कर रही हैं। जम्मू कश्मीर के साथ-साथ दिल्ली, मुम्बई, बिहार, छत्तीसगढ़, गोआ, हिमाचल प्रदेश, वेस्ट बंगाल, केरल, कर्नाटक, मेघालय, पंजाब, लक्ष्यद्वीप और पुंडुचेरी का नाम भी है। सभी राज्यों को अंतिम अवसर दिया गया है। अगर फिर भी इसका कोई इंतजाम नहीं होता है तो संबंधित राज्यों के चीफ सेक्रेटरी को कोर्ट में पेश होने को कहा गया है।



समलैंगिकता अपराध है या नहीं, केंद्र सरकार ने सुप्रीम कोर्ट पर छोड़ा फैसला

नई दिल्ली, 11 जुलाई (एजेंसी)। समलैंगिकता (धारा 377) पर सुप्रीम कोर्ट में सुनवाई आज भी जारी है। केंद्र ने आज इस मामले में कोर्ट में कहा कि दो वयस्कों के बीच सहमति से बनाए संबंधों से जुड़ी धारा 377 की वैधता के मामले को हम अदालत के विवेक पर छोड़ते हैं। केंद्र ने कोर्ट से अनुरोध किया कि समलैंगिक विवाह, संपत्ति और पेंशन अधिकारों जैसे मुद्दों पर विचार नहीं किया जाए क्योंकि इसके कई प्रतिकूल नतीजे होंगे।

दक्षिण कोरिया के राष्ट्रपति की भविष्यवाणी की चर्चा

नई दिल्ली 11 जुलाई (एजेंसी)। दक्षिण कोरिया के राष्ट्रपति मून जू-इन चार दिवसीय भारत खुरासा हुआ है। इस दौरान दोनों देशों ने आर्थिक एवं कारोबारी रिश्तों को नई ऊंचाई तक ले जाने का प्रयास किया गया। इसी बीच मून ने प्रधानमंत्री नरेन्द्र मोदी को लेकर जो भविष्यवाणी की है उससे राजनीति गलियारों में चर्चाएं तेज हो गईं। दरअसल राष्ट्रपति मून ने नरेन्द्र मोदी के साथ संयुक्त घोषणा के दौरान कहा कि वह 2020 में प्रधानमंत्री को कोरिया यात्रा का बेसब्री से इंतजार कर रहे हैं। उन्होंने कहा कि मुझे उम्मीद है कि हम विभिन्न बहुपक्षीय सम्मेलनों में अपनी घनिष्ठ बातचीत जारी रखेंगे।



गुफा में फंसे बच्चों को बाहर निकालने भारतीयों का भी हाथ

नई दिल्ली, 11 जुलाई (एजेंसी)। थाईलैंड में गुफा में फटबॉल टीम के 12 बच्चों और उनके कोच की सक्षुशल निकाल लिया गया है। सभी के गुफा से बाहर आने पर जहां बच्चों के परिजन खुश थे वहीं दो भारतीय ऐसे भी थे जिनके चेहरे इस रेस्क्यू के बाद खिल उठे। दरअसल 23 जून से गायब 12 बच्चों समेत 13 लोगों को गुफा से बाहर निकालने में महाराष्ट्र के सांगली जिले के किलोस्कर ब्रदर्स लिमिटेड कंपनी के डिजाइनिंग इंजीनियर प्रसाद कुलकर्णी और श्याम शुक्ला की भी अहम



भूमिका है। प्रसाद कुलकर्णी और श्याम शुक्ला दोनों थाईलैंड द्वारा काम पर लगाई गई पंप बनाने वाले कंपनी किलोस्कर ब्रदर्स लिमिटेड

की सात सदस्यीय टीम का हिस्सा थे। प्रसाद और शुक्ला के अलावा इस टीम में एक नीदरलैंड्स और एक युनाइटेड किंगडम का सदस्य भी था। बाकी सभी लोग थाइलैंड के ऑफिस से थे। थाईलैंड सरकार ने प्रसाद कुलकर्णी और उनकी टीम का शुक्रिया अदा किया है। इससे पहले भी 2011 में आइसलैंड ब्रदर्स लिमिटेड ने थाईलैंड में आइसलैंड के दौरान मदद और बचाव कार्य से लोगों को बचाया था। किलोस्कर ब्रदर्स लिमिटेड की पंप के द्वारा तब बाढ़ का पानी निकाला गया था।